



Kunsill
tal-Unjoni Ewropea

Brussell, 7 ta' Novembru 2023
(OR. en)

14857/23

LIMITE

CORLX 985
CFSP/PESC 1459

ATTI LEGISLATIVI U STRUMENTI OĦRA

Suġġett: DEĊIŻJONI TAL-KUNSILL li temenda d-Deċiżjoni (PESK) 2022/2319 dwar miżuri restrittivi fid-dawl tas-sitwazzjoni fil-Haiti

DEĊIŻJONI TAL-KUNSILL (PESK) 2023/...

ta' ...

**li temenda d-Deciżjoni (PESK) 2022/2319
dwar miżuri restrittivi fid-dawl tas-sitwazzjoni fil-Haiti**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra d-Deciżjoni tal-Kunsill (PESK) 2022/2319 tal-25 ta' Novembru 2022 dwar miżuri restrittivi fid-dawl tas-sitwazzjoni fil-Haiti¹, u b'mod partikolari l-Artikolu 4(1) tagħha,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

¹ ĠU L 307, 28.11.2022, p. 135.

Billi:

- (1) Fil-25 ta' Novembru 2022, il-Kunsill adotta d-Deciżjoni (PESK) 2022/2319.
- (2) Fl-20 ta' Ottubru 2023, il-Kumitat tal-Kunsill tas-Sigurtà tan-Nazzjonijiet Uniti (KSNU), stabbilit skont ir-Risoluzzjoni 2653 (2022) tal-KSNU, aġġorna l-informazzjoni relatata ma' persuna waħda fil-lista li tinsab fl-Anness I għad-Deciżjoni (PESK) 2022/2319.
- (3) Għalhekk, jenhtieg li d-Deciżjoni (PESK) 2022/2319 tiġi emendata skont dan,

ADOTTA DIN ID-DECIŻJONI:

Artikolu 1

L-Anness I għad-Deċiżjoni (PESK) 2022/2319 huwa emendat f'konformità mal-Anness għal din id-Deċiżjoni.

Artikolu 2

Din id-Deċiżjoni għandha tidhol fis-seħh fil-jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Magħmul fi Brussell,

Għall-Kunsill

Il-President

ANNEX

Fl-Anness I għad-Deċiżjoni (PESK) 2022/2319, l-entrata 1 hija sostitwita b'dan li ġej:

“1. **Jimmy CHERIZIER** (magħruf ukoll bhala “Barbeque”) kien involut f'atti li jheddu l-paċi, is-sigurtà u l-istabbiltà tal-Haiti, u ppjana, idderieġa jew wettaq atti li jikkostitwixxu abbużi serji tad-drittijiet tal-bniedem. Jimmy Cherizier huwa wieħed mill-mexxejja l-aktar influwenti ta' gruppi vjolenti u jmexxi alleanza ta' gruppi Haitjani magħrufa bhala l-"G9 Family and Allies".

Funzjoni: Eks Uffiċjal tal-Pulizija

Data tat-twelid: 30 ta' Marzu 1977

Post tat-twelid: Port au Prince, il-Haiti

Nazzjonalità: Haitjan

Nru ta' identifikazzjoni nazzjonali: 001-843-989-7 (NIF – Haiti)

Indirizz: 16, Imp Manius, Delmas 40 B, Port-au-Prince, Haiti

Data tad-deżinjazzjoni tan-NU: 21 ta' Ottubru 2022

**Informazzjoni addizzjonali mit-taqisira narrattiva tar-raġunijiet għall-ejenkar
ipprovduta mill-Kumitat tas-Sanzjonijiet:**

Waqt li kien uffiċjal fil-Pulizija Nazzjonali tal-Haiti (HNP), Cherizier ippjana u pparteċipa fl-attakk fatali ta' Novembru 2018 kontra persuni ċivili fil-viċinanzi La Saline ta' Port-au-Prince. Waqt dan l-attakk inqatlu mill-inqas 71 persuna, inqerdu aktar minn 400 dar u mill-inqas seba' nisa ġew stuprati minn gruppi armati. Matul l-2018 u l-2019, Cherizier mexxa gruppi armati f'attakki brutali u koordinati fil-viċinat ta' Port-au-Prince. F'Mejju 2020, Cherizier mexxa gruppi armati f'attakk li dam hamest ijiem f'għadd ta' viċinanzi ta' Port-au-Prince, fejn inqatlu persuni ċivili u tqabbdudjar. Mill-11 ta' Ottubru 2022, Cherizier u l-konfederazzjoni ta' gruppi "Familja u Alleati tal-G9" tiegħu kienu qed jimblukkaw b'mod attiv il-moviment liberu tal-fjuwil mit-terminal tal-fjuwil ta' Varreux – l-akbar wiehed fil-Haiti. L-azzjonijiet tiegħu kkontribwew direttament għall-paralizi ekonomika u l-kriżi umanitarja fil-Haiti.”.